

## صحبتے با اہل حق

اصول کی پابندی | ۲۲ فروری ۱۹۸۷ء - بعد العصر حسب معمول مجلس شیخ الحدیث میں ناصر می کی سعادت حاصل ہوئی۔ دارالعلوم کے بعض اساتذہ اور طلبہ بھی پہلے سے موجود تھے۔ احقر بھی سلام و مصافحہ کر کے ایک طرف بیٹھ گیا کہ حضرت شیخ الحدیث مدظلہ نے احقر سے فرمایا: کفایت المفتی ج کا کیا بنا ساتھ لائے ہو کہ نہیں؟ اس سوال کا پس منظر یہ ہے کہ گذشتہ دنوں احقر نے حضرت مدظلہ سے عرض کیا تھا جب ۱۹۲۵ء میں سرحد اسمبلی میں شریعت بل پیش ہوا تھا تو اس وقت ڈیرہ اسماعیل خان کے قاضی محمد بیان صاحب نے حضرت علامہ مفتی محمد کفایت اللہ صاحب سے اس سلسلہ میں استفادہ اور شبہات کا جواب طلب کیا تھا۔ حضرت مفتی صاحب نے اس کا جو مفصل جواب تحریر فرمایا، موجودہ دور میں شریعت بل کے سلسلہ میں اٹھائے گئے سوالات اور شبہات کا بھی اس سے کافی حد تک ازالہ ہو جاتا ہے۔ تو آپ نے ارشاد فرمایا: یہ تو اچھی بات کہی جب آنا تو "کفایت المفتی" بھی ساتھ لانا اور مجھے بھی وہ مضمون سنا دینا۔ آج جب احقر حاضر خدمت ہوا تو حضرت مدظلہ چند روز قبل میرے ذمہ لگائے ہوئے کام کفایت المفتی کے ساتھ لانے کے بارے میں دریافت فرمایا کہ کتاب ساتھ لائے ہو کہ نہیں؟

احقر نے عرض کیا: حضرت! کتاب میں نے کتب خانہ سے لے لی تھی اور ناظم کتب خانہ نے میرے نام اس کا اندراج بھی کر دیا تھا۔ مگر استاذ محترم حضرت مولانا سمیع الحق صاحب مدظلہ نے دیکھ لی تو مجھ سے لے لی کہ سینٹ میں انکی اس سلسلہ میں مفصل تقریر ہونے والی تھی۔ ناظم کتب خانہ مولانا اعجاز حسین صاحب بھی حاضر خدمت تھے حضرت شیخ الحدیث مدظلہ نے ان سے دریافت فرمایا کہ دارالعلوم کے کتب خانہ میں کفایت المفتی کے کتنے نسخے موجود ہیں؟ انہوں نے عرض کیا جی صرف ایک نسخہ ہے۔ ارشاد فرمایا: جب نسخہ ایک ہے تو پھر اسے کتب خانہ سے باہر لے جانے کی اجازت کیوں دی — دیکھو! دارالعلوم دیوبند میں بھی کتب خانہ کا یہ اصول تھا اور ہمارا بھی یہی اصول ہونا چاہئے کہ جس کتاب کا کتب خانہ میں ایک نسخہ موجود ہو اس کے باہر لے جانے کی اجازت نہیں ہونی چاہئے۔ برنوردار سمیع الحق کو ضرورت تھی تو کتب خانہ میں دیکھ لیتے، میرے لئے جی یہ اجازت نہیں ہونی چاہئے۔ دیکھئے اصول کو ملحوظ رکھئے۔ اب کیا ہے گا سمیع الحق تو چھ سات روز کے سفر پر ہیں۔ اچھا یوں کہ لو کہ بازار میں کسی کتب خانہ سے میرے لئے یہ کتاب ذاتی طور پر لے لو میں رقم ادا کر دوں گا۔ احقر نے عرض کیا حضرت! مستقل کتاب لینے کی بجائے مطلوبہ بحث کی فوٹو کرا لیں گے اور

اور وہ کل ساتھ لادوں گا اور سنا دوں گا۔ ارشاد فرمایا: بہت بہتر ہے مگر دیکھنا کتب خانہ کے بارے میں اصول کو ملحوظ رکھنا، بے قاعدگی سے نقصان ہوتا ہے۔ اور باقاعدگی میں برکت ہوتی ہے۔

شرعیات بل، اکابرین جمعیت کی مساعی کا تسلسل | اسی مجلس میں یہ بھی ارشاد فرمایا کہ شرعیات بل کوئی نئی بات نہیں، دیکھو ۱۳۵ء میں انگریزوں کے دور میں بھی شرعیات بل پیش کیا گیا تھا حضرت مولانا مفتی کفایت اللہ اور جمعیت علماء ہند اسکی پشت پر تھے۔ الحمد للہ کہ آج بھی اللہ پاک نے جمعیت علماء اسلام کے بزرگوں اور شرعیات محاذ کے رہنماؤں کو شرعیات بل کی تحریک چلانے کی توفیق بخشی ہے۔ اور ہمیں خوشی ہے کہ اس میں دارالعلوم کا بھی حصہ ہے۔

علماء کرسی کے طالب نہیں | اسی مجلس میں یہ بھی ارشاد فرمایا: کہ سرکاری لوگوں کو اور دکلاء اور عدالتوں کے بعض ججوں کو یہ اندیشہ ہو رہا ہے۔ کہ اگر شرعیات بل پاس ہو گیا، نظام شرعیات قائم ہو گیا تو مولوی کرسیوں پر قبضہ کر لیں گے اور ہمیں کوئی چوچھے گا بھی نہیں۔ مگر ان کا یہ خیال غلط ہے۔ علماء کرسیوں کی جنگ نہیں لڑتے۔ دیکھتے میراث کا قانون علماء کی مساعی سے پاس ہوا تھا، اب تک چل رہا ہے، مگر اس میں کسی مولوی نے کرسی کا مطالبہ نہیں کیا کسی مفتی نے کسی جج سے کرسی کی جنگ نہیں لڑی۔ ہمارے دارالعلوم کے دارالافتاء میں بھی وراثت کے مسائل آتے ہیں علماء بتاتے ہیں، جج نافذ کرتے ہیں، کسی مولوی کا اور جج کا آج تک نفاذ حکم میں بھی اختلاف نہیں آیا کہ مولوی نے یہ کہا ہو کہ جب فتویٰ میں نے دیا ہے۔ مسئلہ میں نے بتایا ہے کرسی پر بھی میں بیٹھوں گا۔ لہذا جب مکمل شرعیات نافذ ہوگی تب بھی کرسی پر یہی حضرات بیٹھیں گے، ہمارے بوریشن علماء صرف رہنمائی کریں گے، مسائل بتائیں گے۔ انہیں اسکی فکر نہیں کرنی چاہئے۔

حضرت مفتی کفایت اللہ سے ملاقات | ۱۹۳۵ء کے شرعیات بل کا ذکر ہو رہا تھا حضرت مفتی کفایت اللہ کا ذکر بھی ہوا۔ تو احقر نے اسی مجلس میں عرض کر دیا حضرت آپ کی حضرت مفتی کفایت اللہ سے کبھی ملاقات بھی ہوئی؟ ارشاد فرمایا: خوب یاد ہے کئی بار ان کی زیارت و ملاقات کے قدرت نے بہترین مواقع مرحمت فرمائے۔ مرحوم جمعیت علماء ہند کے روح رواں تھے ایک طرف انگریزوں سے آزادی کی جنگ لڑ رہے تھے سیاست کے خارزار کے شتاد تھے۔ دوسری طرف علوم و معارف کے بہت ماہر عالم تھے، فقہ و قانون ان کا خاص موضوع تھا۔ شیخ العرب والعجم حضرت مولانا حسین احمد مدنیؒ ان کا بہت احترام کرتے تھے۔

انلاہ کلمۃ الحق کیلئے علماء دیوبند کے بے نظیر کارنامے | کسی مناسبت سے احقر نے عرض کیا: حضرت! خلدنا وراثتین کے نظام خلافتِ راشدہ کو چھوڑ کر اور دیگر چند مستثنیات کے علاوہ تاریخ میں ہمیں کوئی ایسا خطہ نظر نہیں آتا، جہاں مکمل طور پر نظام اسلام نافذ کر دیا گیا ہو؟ حضرت شیخ الحدیث مدظلہ نے فرمایا: جی ہاں! اللہ کا احسان ہے۔ دین زندہ ہے باقی ہے یہ بین اقتدار کا محتاج نہیں حکومت کی سرپرستی کی اسے ضرورت نہیں۔ علماء حق ہر دور میں رہے اور اپنا فریضہ ادا کرتے رہے اہل اسلام اور دین کے بھی خواہ ہر زمانہ میں اہل باطل سے برسبر پیکار رہے۔ برصغیر کی تاریخ تمہارے سامنے

۱۹۵۶ء کے بعد یہاں پر جو مظالم کئے گئے، جس قدر ظلم، تشدد اور استبداد کا ریکارڈ قائم کیا گیا، حریت و آزادی کے پروانوں کو تہ تیغ کیا گیا، علماء شہید کر دئے گئے، طلبہ اور علمی حلقے برباد کر دئے گئے دنیا کی تاریخ میں اسکی نظیر نہیں ملتی اس طرح اس دور میں برصغیر میں اہل اسلام اور علماء حق نے جس طرح اسلام کی بقا و حفاظت، حریت و آزادی، خدمت و اشاعت، دین کی جنگ لڑی اور صحتی تصانیف، تعلیمی ادارے، دینی مدارس اور تبلیغی ادارے قائم ہوئے، حریت و جہاد کی جنگ لڑی گئی، دنیا کی تاریخ میں اسکی بھی نظیر موجود نہیں، سو کتب السدہی - فتح المسدہم - اعلام السنن - لامع السدہری - اوجز المسالک - بذل الجمود - ترجمہ شیخ الہند بیان القرآن یہ سب اسی دور کی یادگار ہیں جس کے اپنے پرائے سب قائل ہیں۔

تبلیغی جماعت ایک عالمگیر اسلامی تحریک | ارشاد فرمایا: دور نہ جانیے صرف تبلیغی جماعت کو دیکھ لیجئے اسی دور میں آج سے تقریباً نصف صدی قبل اسکی بنیاد رکھی گئی، کسے کیا خبر تھی کہ یہ ایک روز عالمگیر تحریک بن جائے گی۔ آج نقشہ ہمارے سامنے ہے یہ عظیم اور وسیع ترین جماعت، عالمگیر جماعت بن چکی ہے۔ پہلے گاؤں گاؤں مجالس و عظیم منعقد ہوتے تھے سالوں میں کہیں کسی واعظ کی تقریر سنی جاتی تھی مگر تبلیغی جماعت نے ہر شہر ہر گاؤں اور ہر محلہ میں وعظ و تبلیغ کی دعوت و تحریک پھلائی یہ سب اکابر علماء دیوبند کی برکات و توجہات کا ثمرہ ہے۔ دارالعلوم دیوبند صرف ایک تعلیم گاہ یا مدرسہ نہیں وہ تو ایک تحریک ہے جسکی مختلف شاخیں ہیں۔ دارالعلوم دیوبند علوم و معارف کا دریا ہے جس سے مختلف نہریں جاری ہیں کبھی تبلیغ کی صورت میں کبھی درس و تدریس اور تعلیم کی صورت میں، کبھی جہاد و اعلاء کلمۃ الحق کی صورت میں، کبھی تصنیف و تخریر اور رد و فرق باطلہ کی شکل میں اور کبھی دعوت و ارشاد اور اشاعت و تبلیغ کی شکل میں، غرض دارالعلوم دیوبند امت کیلئے ایک حجت ہے۔ قرآن خدا کی کتاب ہے۔ اللہ خود ہی اس کا حافظ ہے۔ نحن نزلنا الذکر وانا لہ لحافظون خود غرضی اور انانیت سے انتشار اور دھڑے بندی پیدا ہوتی ہے۔

ارشاد فرمایا: مجھے تو تبلیغی جماعت کی عالمگیر تحریک پر بے حد مسرت ہے، دنیا کی تاریخ میں ایسی جماعت کی مثال ڈھونڈے سے بھی نہیں ملتی یہ سب دارالعلوم دیوبند کی برکات ہیں۔

آخر نے عرض کیا حضرت! ۶۴ سال سے زائد عرصہ ہو چکا ہے۔ کہ تبلیغی جماعت کام کر رہی ہے۔ مگر اس قدر طویل عرصہ کار میں جماعت کے موقف، پالیسی میں کوئی فرق نہیں آیا، کوئی اختلاف پیدا نہیں ہوا کوئی دھڑے بندی قائم نہیں ہوئی۔ کوئی علیحدہ علیحدہ جماعتیں نہیں بنائی گئی، کسی عہدہ و منصب کا جھگڑا نہیں ہوا، جماعت روز بروز پھیلتی اور بڑھتی جا رہی ہے۔

حضرت شیخ الحدیث مدظلہ نے ارشاد فرمایا: جی ہاں! تم نے بڑے پتے کی بات کہہ دی۔ اور اسکی وجہ بھی یہی ہے کہ جماعت کے افراد میں اپنے اعراض، اپنے مقاصد، عہدہ و منصب اور جاہ و منزلت، انا اور خود غرضی



کیفیت کا دین تک اثر رہا۔ شہداء کیلئے دعائیں فرماتے رہے، حاضرین سے اور طلبہ دارالعلوم سے ایصال ثواب اور دعائے مغفرت و رفع درجات کی تاکید فرمائی۔ اور ارشاد فرمایا: کہ تمام اہل اسلام کیلئے افغان مجاہدین کی ثابت قدمی، جذبہ جہاد، شوق شہادت بے مثال قربانی، سرمایہ فخر و سعادت ہے۔ بالخصوص ہمارے لئے اور دارالعلوم حقانیہ کیلئے۔ آپ حضرات اور دارالعلوم کے جملہ فضلاء اور طلبہ کا میدان کارزار میں مجاہدانہ کردار دینا و آخرت کا بہترین سرمایہ اور ذریعہ نجات ہے۔ حضرت شیخ الحدیث مدظلہ نے مجاہدین کی حد درجہ قدر افزائی کی الحاج و تفرغ سے دعائیں کیں اور پھر اپنے دست مبارک سے خاصی رقم بھی مجاہدین میں تقسیم فرمائی۔ ارگون کے محاذ جنگ کے ایک مجاہد عالم مولانا بادشاہ گل جو کئی سال تک دارالعلوم حقانیہ میں تحصیل علم کرتے رہے نے عرض کیا: حضرت! میں نے اپنے مجاہد بھتیوں اور محاذ جنگ، پیر پیر سپکاہ رفقاء کی جماعت کا نام "تحریک جنود اللہ" رکھا ہے۔ تو حضرت شیخ الحدیث مدظلہ نے ارشاد فرمایا: اللہ تعالیٰ کا نام ہے۔ نام کا اثر کام میں ہوتا ہے۔ خدا بڑا تہ دے اور یہ نیک فال ہے۔ وَإِنَّ جُنْدَنَا لَهُمُ الْغَالِبُونَ اور بیشک ہماری ہی فوجیں غالب آئیں گی۔

سرکاری طلاق کی شرعی حیثیت | ۲۷ ربیع الثانی ۱۴۰۶ھ حضرت علامہ مولانا قاضی عبدالکریم کلاچوی نے سرکاری طلاق کی شرعی حیثیت پر ایک فتویٰ تحریر فرمایا تھا، جسے دارالافتاء سے تصویب و تصدیق حاصل ہوئی اور مفتی حضرات نے اپنے دستخط ثبت فرمائے۔ بعد میں جب وہ فتویٰ حضرت شیخ الحدیث مدظلہ کی خدمت میں دستخط کیلئے پیش کیا گیا۔ تو اولاً آپ نے معذرت فرمائی کہ جب دارالافتاء سے تصویب ہوگئی ہے تو پھر میرے دستخط کی ضرورت باقی نہیں رہی، مگر جب حضرت کو بتایا گیا کہ یہ ایک تحریک ہے۔ جسے ملک کے تمام جامعات اور اکابر علماء و مشائخ کے دستخطوں سے شائع کیا جائے گا تاکہ اجماعی طور پر متفقہ اور موثر رہے۔ تب آپ نے فتویٰ کی مفصل تحریر سنی اور درج ذیل عبارت تحریر فرما کر دستخط ثبت فرمائے:

"الجواب صحیح، جب حاکم شرعی قواعد و شرائط کو ملحوظ نہ رکھے تو شرعاً اس کا فیصلہ نافذ نہیں ہوگا۔ اور ایسے فیصلوں سے تمام مسلمانوں کو عملاً احترام لازمی ہے۔"

دارالعلوم کی مہر | اسی مجلس میں ارشاد فرمایا: فتویٰ پر مہر بھی ثبت کر دیں۔ احقر نے عرض کیا دارالافتاء سے دارالعلوم کی مہر لگا دی گئی ہے۔ فرمایا: بہت اچھا ہوا احقر نے عرض کیا اور اگر آپ اجازت دیں تو آپ کی تحریر کے نیچے آپ کی ذاتی مہر بھی ثبت کر دی جائے ارشاد فرمایا میری ذاتی مہر کی کوئی حیثیت نہیں۔ جب دارالعلوم کی مہر آجائے تو مہتمم کی مہر کی ضرورت باقی نہیں رہتی۔ مولانا عبدالعلیم دیرومی نے عرض کیا حضرت! آپ کی مہر سب سے اہم ہے ارشاد فرمایا: نہیں ایسا نہیں دارالعلوم کی مہر اصل ہے۔ اور ہم سب اس کے تابع ہیں۔ جب اصل آجائے تو تابع کی ضرورت باقی نہیں رہتی۔

اور اب وہ فتویٰ ملک بھر سے پانچ سو مفتیان کرام کے تائیدی دستخطوں کے ساتھ تحریک نفاذ شریعت کلاچی سے شائع ہو کر ملک بھر میں تقسیم کیا جا چکا ہے اور الحمد للہ اس کے مثبت اور موثر نتائج بھی ظاہر ہو رہے ہیں۔